

कीलासं इत्यादिना पिण्डोपरि बारिधारा-
त्यागः। पूर्वस्थापितपात्रशेषोदकैः प्रत्येकं पिण्ड-
सेचनम्। पिण्डवाहनेन गन्धादिदानम्। पिण्डो-
परि कुंजं हस्तं दत्त्वा ॐ अन्नवन्मौ मदन्त-
स्त्वप्रिया अधूषत अस्तोषत स्वभानवो विप्रा न
विष्टया मतीयो याद्विन्दु ते हरीति जपः।
इत्थं मातामहादेवब्राह्मणानामाचमनं सुसुप्रो-
क्षितमस्ति भूम्यभ्युक्ष्यं कृत्वा।

अपां मध्ये स्विता देवा सर्वमस्य प्रतिष्ठितम्।
ब्राह्मणस्य करे न्यस्ताः शिवा आपो भवन्तु
नः॥

शिवा आपः सन्त्विति हस्ते ब्राह्मणस्य जल-
दानम्।

लक्ष्मीर्वसति पुण्येषु लक्ष्मीर्वसति पुष्करे।
लक्ष्मीर्वसते सदा गोष्ठे सौमनस्यं सदास्तु मे॥
सौमनस्यमस्तु पुण्यदानम्।

ॐ अक्षतश्चास्तु मे पुण्यं शान्तिः पुष्टिर्धृतिश्च
मे।

यद्यद्यत् त्रेयस्करं लोके तत्तदस्तु सदा मम॥

ॐ अक्षतश्चारिष्टश्चास्तु यवतच्छलदानम्। अमुक-
गोत्राणामस्यत्पितृ-पितामह-प्रपितामहानां
सपत्नीकानां दत्तमिदमन्नपानादिकमन्नयमस्तु
इति पित्रादिब्राह्मणहस्ते सतिलजलदानम्।
यजमानस्य प्रश्ने अस्त्विति ब्राह्मणो वदेत्।
एवं मातामहादीनामन्नयम्। आशिषः।
ॐ अघोराः पितरः सन्तु गोत्रं नो वर्धताम्।
दातारो नोऽभिवर्धन्तां वेदाः सन्ततिरेव च।
अहो नो मा व्यगमहद् देयञ्च नोऽस्ति॥
अन्नञ्च नो बहु भवेदतिथौञ्च लभेमहि।

याचितारक्ष नः सन्तु मा च याचिष्य कश्चन॥
एता एवाशिषः सन्तु सौमनस्यमस्तु सुसुखं
चास्तु इत्युक्ते पिण्डपात्रे अर्घ्यसम्बन्धान् कुशान्
पवित्राणि चास्तौथ्य पित्रादिब्राह्मणं स्पृष्ट्वा
स्वधां वाचयिष्ये ॐ वाचतां ॐ पितृपितामह-
प्रपितामह-मातामह-प्रमातामह-हृदप्रमाता-
महभ्यो यथानामशर्मभ्यः सपत्नीकेभ्यः स्वधो-
च्यतां अस्तु स्वधा इत्युक्ते कर्जं वहन्तीरमृतं
वृत्तं इति पिण्डानामुपरि बारिधारां दद्यात्।
ततः ॐ विश्वेदेवा अस्मिन् यज्ञे प्रीयन्तां देव-
ब्राह्मणहस्ते यवोदकदानं ॐ प्रीयन्तामिति
तेनोक्ते ॐ देवताभ्य इति चिर्जपेत्। अधो-
मुखपिण्डपात्राणि चालयित्वा आचम्यदक्षिणो
पवोती पूर्वाभिमुखः ॐ अमुकसगोत्राय
अमुकशर्मणे ब्राह्मणाय सपत्नीकाय आह-
प्रतिष्ठार्थं दक्षिणामिदं रजतं तुभ्यमहं ददे
इति दक्षिणां दद्यात् एवं मातामहादी ततो
देवब्राह्मणाय दक्षिणादानम्। ततः पिण्ड-
ब्राह्मणे। पिण्डपात्रमुत्तानं कृत्वा ॐ पिण्डाः
सम्यक्ताः ॐ सुसम्यक्ता इति पिण्डे क्षीरधारां
दत्त्वा पिण्डचालनम्।

ॐ वाजे वाजे वतवाजिनो नो
धनेषु विप्रा अक्षता नृतज्जाः।

अस्य मध्यः पित्रत मादयध्वं
तृप्ता यात पथिभिर्देवयानैः॥

इति पित्रादिविसर्जनम्॥

ॐ आ मा वाजस्य प्रसवो जगम्या-
देमे द्यावा पृथिवी विश्वरूपे।

आ मा गन्तुं पितरा मातरा युव-
मा मा सोमोऽमृतत्वाय गम्यात्॥

इति देवविसर्जनम्॥

ॐ अभिरम्यतामित्युक्ते अभिरताः स्म इति
ब्राह्मणैरनुज्ञातस्य निवर्तनम्। गवादिषु पिण्ड-
प्रतिपादनमिति।

एष आहविधिः प्रोक्तः पठतां पापनाशनः।

अनेन विधिना आहं कृतं वै यत्र कुर्वचित्॥

अन्नयं स्यात् पितृणाञ्च स्वर्गप्राप्तिर्भुवा तथा।

इत्युक्तं पार्वण्यआहं पितृणां ब्रह्मलोकदम्॥

इत्याद्यं गारुडं पार्वण्यआहम् २२२ अध्यायः॥

ब्रह्मोवाच।

“नित्य आहं प्रवक्ष्यामि पूर्ववत्तद्विशेषयेत्॥

ॐ अमुकसगोत्राणामस्यत्पितृपितामहप्रपि-
तामहानाममुकशर्मणां सपत्नीकानां आहं

सिद्धानेन युष्माभ्यमहं करिष्ये।

आसनादिकमत्र स्याद्विश्वे देवविपर्जनम्।

हविश्चाहं प्रवक्ष्यामि पूर्ववत्तद्विशेषकम्॥

जातपुत्रमुखदर्शनादौ हविश्चाहं पूर्वोभिमुखेषु

दक्षिणोपवोतिषु मधुयववदरमियाः पिण्डा देव

तीर्थेन नमस्कारान्तेन दक्षिणोपचारैरुक्तं यम्

दक्षिणजानु गृह्यत्वा ॐ भद्यास्मदीयामुकहृदौ

अमुक-गोत्राणामस्यत्पितृ-पितामहप्रपिता-
मह-मातामह-प्रमातामह-हृदप्रमातामहानां

अमुकशर्मणां सपत्नीकानां नान्दीमुखानां

आहं कर्त्तव्यं वसुसत्यसंज्ञकानां विश्वे षां देवानां

आहं सिद्धानेन युष्मासु मया कर्त्तव्यम्। इति

देवब्राह्मणामन्त्रणं ॐ करिष्यसीति तेनोक्ते

इत्यमेव मातृपितामहौप्रपितामहौनां देवब्राह्म-
णामन्त्रणम्। ततः ॐ अमुकगोत्राया मत्-

प्रपितामहः अमुको देव्या नान्दीमुख्याः आहं

सिद्धानेन युष्मासु मया कर्त्तव्यमिति प्रपिता-
महोब्राह्मणामन्त्रणम्। करिष्यसीति तेनोक्ते

इत्यमेव पितामहाब्राह्मणामन्त्रणं मातृब्राह्म-
णामन्त्रणम्। ततः ॐ भद्यामुकहृदौ अमुक-

गोत्राणामस्यत्प्रपितामह-पितामह-पितृणां

नान्दीमुखानां आहं सिद्धानेन युष्मासु मया

कर्त्तव्यमिति ब्राह्मणामन्त्रणं ॐ करिष्यसीति

तेनोक्ते इत्यमेव हृदप्रमातामहादिब्राह्मणा-
मन्त्रणम्। देवपितृसर्वदेवब्राह्मणआहकरणानु-

ज्ञापनम्। आसनं ॐ विश्वे देवास्यगतं शृणु-

ताम् इमं हवं एदं वर्हिर्निषीदत ॐ विश्वे-

देवाः शृणुतेमं हवं ये मेऽन्तरौचे य उपयविष्ट

ये अग्निजिह्वा उतवा यजत्रा आसद्यास्मिन्

वर्हिषि मादयध्वम्। ॐ आगच्छन्तु महाभाना

विश्वे देवा इति विश्वे देवावाहनम्। गन्धादि-

दानञ्च। अच्छिद्रावधारणवाचनम्। ततः प्रपि-

तामहौप्रभृतीनामनुज्ञापनं आसनं गन्धादि-
दानं अच्छिद्रावधारणम्। इत्थं प्रपितामहा-

दीनां अनुज्ञापनम्। आसनं आवाहने

गन्धादिदानम्। एवं हृदप्रमातामहादीनां

अनुज्ञापनादिकरणम्। ॐ वसुसत्यसंज्ञकेभ्यो

विश्वेभ्यो देवेभ्य एतदन्नं सद्यतं सपानीयं सव्य-

ञ्जनं सवदरं सदधि प्रतिषिद्धवर्जितं नमः।

इति अन्नसङ्कल्पनम्। ॐ अमुकगोत्रे मत्-

प्रपितामहि अमुकीदेवि नान्दीमुखि एतदन्नं

सवदरं सदधि नमः। इत्थं पितामहोमाह-

ब्राह्मणे। ततः प्रपितामहादिब्राह्मणपात्रे ॐ

अमुकगोत्रेभ्यो मत्प्रपितामहपितामहपितृभ्य

एतदन्नं सवदरं सदधि सव्यञ्जनं सपानीयं नमः।

एवं हृदप्रमातामहादिभ्यः॥*

एकोद्दिष्टं पुरावश्यं तद्विशेषं वदे शृणु॥

प्रथमं निमन्त्रणं पादप्रचालनं आसनम्। अथ

अमुकगोत्रस्य मत्पितुरमुकदेवशर्मणः प्रति-

सांवत्सरिकमेकोद्दिष्टं आहं सिद्धानेन युष्मासु

अहं करिष्ये। आहकरणानुज्ञापनम्। आसनं

अर्घ्यः। गन्धादिदानं पितृस्थापनम्। अन्न-

सङ्कल्पनं जप्यं निवीती उत्तराभिमुखौभूया-

तिथिश्चाहं कुर्यात्। ततस्तुतिं ज्ञात्वा दक्षि-

णाभिमुखो वामोपवीतो उच्छिष्टसमीपे धे

अग्निदग्धा इति अन्नविकिरणम्। ॐ अमुक-

गोत्र पितुरमुकदेवशर्मन् एतत्ते जलमवने-

नित्यं ये चात्र त्वामनु यांश्च त्वमनु तस्मै ते

स्वधा इति रेखोपरि दक्षिणामुखवारिधारा-

दानम्। इति गारुडं २२३ अध्यायः॥ *

ब्रह्मोवाच।

“सपिण्डीकरणं वक्ष्ये पूर्वोऽप्ये तत्तथाहनि।

कृत्वा कुतपकाले तु प्रेतादेः पितृलोकदम्।

सपिण्डीकरणं कुर्यात् अपराह्णे तु पूर्ववत्॥

पितामहादिब्राह्मणनिमन्त्रणम्। ॐ पुरोरोवो

माद्वःसंज्ञकेभ्यो देवेभ्य एतदासनं नमः।

वामपार्श्वं चासनदानम्। ततः पितामह-

प्रपितामहहृदप्रपितामहानां सपत्नीकानां

आहमहं करिष्ये। इत्यनुज्ञापणम्। पात्र-

त्रयकरणं पात्रोपरि कुशं दत्त्वा पात्रान्तरेण

पिधाय अच्छिद्रावधारणान्तं परिसमाप्य तत्रैव

पितुरपि सपत्नीकस्य प्रेतान्तनान्ना आहकर-

णानुज्ञापनम्। देवपात्राच्छिद्रावधारणम्। तं

परिसमाप्य पितामहप्रपितामहहृदप्रपितामह-

पितृक्रमेण पात्राणां मनाक् वाचनं उवाचनं

कृत्वा ये समानाः समनसः पितरो यमराज्ये।

तेषां लोकः स्वधा नमो यज्ञो देवेश कल्पताम्॥

ये समानाः समनसो जीवा जीवेषु मामकाः।

तेषां श्रीर्मयी कल्पतां अस्मिन् लोके शतं

समाः॥

एतन्मन्त्रद्वयेन पितृपात्रोदकं पितामहप्रपिता-

महहृदप्रपितामहपात्रे दत्त्वा हृदप्रपितामह-

पात्रं परित्यज्य पितामहप्रपितामहयोरुदकं

पवित्रञ्च पितृपात्रे निक्षिपेत्। ततः पितृ-